



ੴ ਸਤਿਗੁਰਪਸਾਦਿ ॥



ਗੁਰੂ ਨਾਨਕ ਦੇਵ ਮਿਸ਼ਨ ਸੀਰੀਜ਼ 353

ਖਾਲਸਾ ਮੇਰੇ ਸੁਜਨ ਪ੍ਰੀਵਾਰਾ

ਖਾਲਸਾ ਇਕ ਪ੍ਰਵਾਰ

ਗੁਰੂ ਨਾਨਕ ਦੇਵ ਮਿਸ਼ਨ, ਪਟਿਆਲਾ,

ਡਾਕ ਘਰ ਸਨੌਰ ਪਟਿਆਲਾ

ਪੰਜਾਬ—ਇੰਡੀਆ

ਕੀਮਤ 60 ਪੈਸੇ

‘ਵੈਸਾਖ ਭਲਾ ਸਾਖਾ ਵੇਸ ਕਰੇ’

ਸਾਰੇ ਦੇਸ਼ ਭਰ ਅੰਦਰ ਵੈਸਾਖ ਦੇ ਜਨਮ ਦੀ ਖੁਸ਼ੀ ਮਨਾਈ ਜਾਂਦੀ ਹੈ ਜਿਸ ਨੇ ਸਮੁੱਚੀ ਬਨਾਸਪਤੀ ਨੂੰ ਮਹੁਲਦਾ ਕਰਨਾ ਅਤੇ ਇਸ ਨੂੰ ਜੰਬਨ ਦੇਣਾ ਹੁੰਦਾ ਹੈ। ਇਸ ਖੁਸ਼ੀ ਵਿਚ ਵਡੇ ਛੋਟੇ ਸਾਰੇ ਰੁੱਖ ਝਾੜੀਆਂ ਬੂਟੀਆਂ ਨੇ ਨਵੀਆਂ ਸਾਖਾਂ ਉਪਰ ਕਈ ਵੇਸਾਂ ਤੇ ਰੰਗਾਂ ਦੀਆਂ ਸੋਹਣੀਆਂ-2 ਕ੍ਰਮਲਾਂ ਛਡਣੀਆਂ ਅਤੇ ਸਾਰੀ ਧਰਤੀ ਹਰਿਆਉਲੀ ਕਰ ਦੇਣੀ ਹੈ। ਸਭ ਵੇਨੇ ਚਾਉ ਮਲਾਰ ਦਾ ਵਾਤਾਵਰਨ ਬਣ ਜਾਣਾ ਹੈ। ਕੁਦਰਤ ਦੇ ਅਜੇਹੇ ਸਾਹੋਲ ਅੰਦਰ ਖਾਲਸਾ ਵੀ ਆਪਣੀ ਅਵਸਥਾ ਦੇ 290 ਬਰਸ ਪੂਰੇ ਕਰਕੇ ਅਜ ਆਪਣੀ ਦੋ ਸੌ ਇਕਾਨਵੀ ਵਰ੍ਹੇ ਗੰਢ ਮਨਾ ਰਿਹਾ ਹੈ। ਅਜ ਖਾਲਸਾ ਸੰਮਤ 291 ਦਾ ਅਰੰਭ ਹੈ। 290 ਸਾਲ ਪਹਿਲਾਂ ਅਜ ਦੇ ਦਿਨ ਗੁਰੂ ਗੋਬਿੰਦ ਸਿੰਘ ਸਾਹਿਬ ਨੇ ‘ਖਾਲਸਾ ਅਕਾਲ ਪੁਰਖ ਕੀ ਫਉਜ’ ਕੀ ਸਾਜਨਾ ਕਰਦੇ ਹੋਏ ‘ਪ੍ਰਗਟਿਉ ਖਾਲਸਾ ਪਰਮਾਤਮ ਕੀ ਮਉਜ’ ਦੀ ਰੀਝ ਉਪਰ ਫੁੱਲ ਚੜ੍ਹਾਏ ਸਨ।

ਪਰ ਖਾਲਸਾ ਤਲਵਾਰ ਦੀ ਤੇਜ਼ ਧਾਰ ਹੇਠੋ ਉਗਮਿਆ ਸੀ-ਆਪ ਨੂੰ ਅਕਾਲ ਪੁਰਖ ਵਲੋਂ ਅਜੇਹਾ ‘ਪੰਥ ਪ੍ਰਚਰ’ ਕਰਨ ਦਾ ਹੁਕਮ ਸੀ ਜੋ ‘ਗ਼ਰੀਬ ਕੀ ਰਖਿਆ ਅਰ’ ਜਰਵਾਨੇ ਕੀ ਭਖਿਆ’ ਦਾ ਧਨੀ ਹੋਵੇ ਜਿਸ ਦੀ ਗੁਰੂ ਗੋਬਿੰਦ ਸਿੰਘ ਜੀ ਵਾਂਗ ਹੀ ਸਦੀਵ ਕਾਲ ਅਕਾਲ ਪੁਰਖ ਦੇ ਦਰ ਤੇ ਇਹ ਮੰਗ ਬਣੀ ਰਹੇ :

‘ਨ ਡਰਉ ਅਰ ਸਿਉ’ ਜਬ ਜਾਇ ਲਹਉ’ ਨਿਸਚੈ ਕਰ ਅਪਣੀ ਜੀਤ ਕਰਉ’ ਅਤੇ ‘ਜਬ ਆਵ ਕੀ ਅਉਧ ਨਿਦਾਨ ਬਣੈ ਅਤਿ ਹੀ ਰਣ ਮੈਂ ਤਬ ਜੂਝ ਮਰਉ’ ਜਿਸ ‘ਪੰਥ ਪ੍ਰਚਰ ਕਰਨ ਹਿਤ ਗੁਰੂ ਜੀ ਨੂੰ ਅਕਾਲ ਪੁਰਖ ਦਾ ਹੁਕਮ ਸੀ ਉਸ ਦੇ ਹਰ ਮੈਂਬਰ ਦਾ ਨਿਸ਼ਾਨਾ ‘ਨ ਡਰਉ’ ‘ਜੀਤ ਕਰਉ’ ਅਤੇ ‘ਜੂਝ ਮਰਉ’ ਦਾ ਸੀ ਕਿਉਂਕਿ ਅਜੇਹਾ ਨਿਸ਼ਚਾ ਥਾਰੇ ਬਿਨਾ ਦੇਸ਼ ਦੀ ਸਾਹਸ ਹੀਨ ਹੋ ਚੁਕੀ ਜਨਤਾ ਦਾ ਬਚਾਉ ਸੰਭਵ ਨਹੀਂ ਸੀ। ਇਹੋ ਕਾਰਨ ਸੀ ਜਿਸ ਵਾਸਤੇ ਗੁਰੂ ਜੀ

ਨੇ 'ਪੰਥ ਪ੍ਰਚਾਰ' ਕਰਨ ਦੀ ਬੁਨੀਆਦ ਹੀ ਸੀਸ ਦੀ ਭੇਟਾ ਤੇ ਰਖੀ, ਜਿਸ-
ਬੁਨੀਆਦ ਉਪਰ 'ਖਾਲਸਾ' ਮਹਿਲ ਦੀ ਉਸਾਰੀ ਹੋਈ। ਇਹ ਉਸ ਸਾਹਸਰੀਨ ਹੋ
ਚੁਕੇ ਸਮਾਜ ਦੀ ਕਾਇਆ ਕਲਪ ਕਰ ਦੇਣ ਦਾ ਸਵਾਲ ਸੀ ਜਿਸ ਦਾ ਹਰ ਬਸਰ
ਮਰਣ ਤੋਂ ਪਹਿਲਾਂ ਹੀ ਮਰ ਚੁਕਾ ਹੋਇਆ ਸੀ।

ਦੇਸ ਦੇ ਸਮਾਜ ਖਾਸ ਕਰ ਹਿੰਦੂ ਜਾਤੀ ਦੇ ਉਕਾ ਹੀ ਸਾਹਸਰੀਨ ਹੋ ਜਾਣ
ਦੇ ਦੋ ਮੁਖ ਕਾਰਨ ਸਨ : ਪਹਿਲਾ ਸੀ ਦਇਆ, ਜੋ ਧਰਮ ਦਾ ਮੂਲ ਮੰਨਿਆ
ਗਿਆ ਹੋਇਆ ਹੈ, ਦੀ ਕੀਮਤ (ਅਰਥ) ਦਾ ਬਦਲ ਜਾਣਾ। ਹਿੰਦੂ ਸਮਾਜ ਜੋ
ਜੀਵ ਮਾਤਰ ਉਪਰ ਦਇਆ ਦ੍ਰਿਸ਼ਟ ਰਖਣ ਦੇ ਵਿਚਾਰ ਦਾ ਜਨਮ ਜਨਮਾਤਰਾਂ
ਤੋਂ ਧਾਰਨੀ ਰਿਹਾ ਹੈ ਦੀ ਇਹ ਦ੍ਰਿਸ਼ਟ ਏਨੀ ਨੀਵੀ ਹੋ ਗਈ ਸੀ ਕਿ ਮਨੁੱਖ ਮਾਤਰ
ਨੂੰ ਭਸ ਲੈਣ ਵਾਲੇ ਸਪ ਅਤੇ ਸਪ ਜੋਹੇ ਸੁਭਾਉ ਵਾਲੇ ਬੰਦੇ ਉਪਰ ਦਇਆ
ਕਰਨ ਨੂੰ ਉਨ੍ਹਾਂ ਆਪਣਾ ਧਰਮ ਮੰਨ ਲਿਆ ਹੋਇਆ ਸੀ ਜਿਸ ਨੇ ਉਨ੍ਹਾਂ ਨੂੰ
ਇਤਨਾ ਅਣਖਰੀਨ ਕਰ ਦਿਤਾ ਸੀ ਕਿ ਉਨ੍ਹਾਂ ਨੂੰ ਆਪਣੀ ਪਤ ਆਬਰ ਲੁਟ ਜਾਣ
ਤਥਾ ਉਨ੍ਹਾਂ ਉਪਰ ਜਬਰ ਜੁਲਮ ਕਰਨ ਵਾਲੇ ਦੇ ਉਲਟ ਹਥ ਉਠਾਉਣ ਦੀ
ਸ਼ਰਮ ਭੀ ਨਹੀਂ ਰਹੀ ਸੀ। ਡਾਕਟਰ ਗੋਕਲ ਚੰਦਰ। ਨਾਰੰਗ ਦੇ ਕਥਨ ਅਨੁਸਾਰ
ਹਿੰਦੂ ਜਾਤੀ ਦੀ ਦਇਆ ਬਿਰਤੀ ਨੇ ਅਜੇਹੀ ਸਕਲ ਅਖਤਿਆਰ ਕਰ ਲਈ ਸੀ
ਕਿ ਉਨ੍ਹਾਂ ਨੂੰ ਆਪਣੇ ਜਾਨੀ ਦੁਸ਼ਮਨ ਦੇ ਲਹੂ ਵੀਟਣ ਵਿਚੋਂ, ਵੀ ਪਾਪ ਦੀ ਬੰ
ਆਉਂਦੀ ਸੀ ਅਤੇ ਉਹ ਅਜੇਹੇ ਜਾਬਰ ਦਾ ਖੂਨ ਵੀਟਨਾ, ਬੱਜਰ ਅਪਰਾਧ ਸਮਝੇ
ਹੋਏ ਸਨ।

ਹਿੰਦੂ ਸਮਾਜ ਦੀ ਗਿਤਾਵਟ ਦਾ ਦੂਜਾ ਮੁਖ ਕਾਰਨ ਉਨ੍ਹਾਂ ਅੰਦਰ ਪਰਵੇਸ਼
ਕਰ ਚੁਕੀ ਜਾਤ ਤੇ ਬ੍ਰਾਹਮਣੀ ਵੰਡ ਸੀ, ਉਹ ਆਪੋ ਵਿਚ ਇਕ ਦੂਜੇ ਤੋਂ ਏਨੇ ਦੂਰ
ਹੋ ਚੁਕੇ ਸਨ ਕਿ ਕਿਸੇ ਸਾਂਝੇ ਦੁਸ਼ਮਨ ਖਿਤਾਫ ਭੀ ਇਕੱਠੇ ਨਹੀਂ ਹੋ ਸਕਦੇ ਸਨ
ਕਿਸੇ ਦੂਜੀ ਜਾਤ ਬ੍ਰਾਹਮਣੀ ਦੇ ਬੰਦਿਆਂ ਦੇ ਮਾਰੇ ਜਾਣ ਦਾ ਰੰਜ ਤਾਂ ਕੀ, ਉਹ
ਖੁਸ਼ੀ ਮਣਾਉਂਦੇ ਸਨ।

ਦੇਸ ਅੰਦਰ ਮੁਸਲਮਾਨ ਵਸੇ ਹਿੰਦੂ ਦੇ ਮੁਕਾਬਲੇ ਵਿਚ ਭਾਵੇਂ ਅਤਿ ਬੜੀ
ਸੀ ਪਰ ਹਿੰਦੂ ਜਾਤੀ ਦੀਆਂ ਇਨ੍ਹਾਂ ਕਮਜ਼ੋਰੀਆਂ ਕਾਰਨ ਦੇਸ ਦੇ ਰਾਜ ਭਾਗ ਦੇ
ਮਾਲਕ ਮੁਸਲਮਾਨ ਸਨ, ਅਤੇ ਹਿੰਦੂ ਏਨਾ ਕਮਜ਼ੋਰ ਤੇ ਸਹਿੰਦਝ ਸੁਭਾਉ ਹੋ

ਗਿਆ ਸੀ ਕਿ ਉਨਾਂ ਉਪਰ ਹੁੰਦੇ ਜਬਰ ਦੇ ਉਲਟ ਉਹ ਉਂਗਲ ਤਕ ਖੜੀ ਕਰਨ ਨੂੰ ਤਿਆਜ਼ ਨਹੀਂ ਸੀ। ਹਿੰਦੂ ਮੁਸਲਮਾਨ ਵਿਚਾਲੇ ਮਜ਼ਹਬੀ ਮਤ ਭੇਦ ਭੀ ਏਨਾ ਸੀ ਕਿ ਉਨਾਂ ਦਾ ਮਿਲ ਬੰਨਣਾ ਸੰਭਵ ਹੀ ਨਹੀਂ ਸੀ ਰਿਹਾ। ਗੁਰੂ ਜੀ ਨੇ ਇਕ ਸ਼ਬਦ ਅੰਦਰ ਉਨਾਂ ਦੇ ਮਜ਼ਹਬੀ ਮਤ ਭੇਦ ਦਾ ਨਕਸ਼ਾ ਦਿਉ ਚਿਤਰਿਆ ਹੈ।

ਕੋਈ ਬੋਲੈ ਰਾਮ ਰਾਮ ਕੋਈ ਖੁਦਾਇ
ਕੋਈ ਸੇਵੇ ਗੁਸਈਆ ਕੋਈ ਅਲਾਹਿ.....
ਕੋਈ ਨਾਵੈ ਤੀਰਥਿ ਕੋਈ ਹਜ਼ ਜਾਇ
ਕੋਈ ਕਰੈ ਪੂਜਾ ਕੋਈ ਸਿਰੁ ਨਿਵਾਇ
ਕੋਈ ਪੜੇ ਬੇਦ ਕੋਈ ਕਤੇਬ
ਕੋਈ ਓਢੈ ਨੀਲ ਕੋਈ ਸੁਪੇਦ
ਕੋਈ ਕਹੈ ਤਰਕੁ ਕੋਈ ਕਹੈ ਹਿੰਦੂ
ਕੋਈ ਬਾਛੈ ਭਿਸਤੁ ਕੋਈ ਸੁਰਗਿੰਦੁ

ਉਹ ਭੁਲ ਗਏ ਹੋਏ ਸਨ ਕਿ ਉਨਾਂ ਸਾਰਿਆਂ ਦਾ ਅਸਲਾ ਇਕੋ ਸੀ ਓਹ: ਸਾਰੇ ਇਕੋ ਸਿਰਜਨਹਾਰ ਨਿਰੰਕਾਰ ਦੇ ਪੈਦਾ ਕੀਤੇ ਹੋਏ ਸਨ, ਉਹ ਹੀ ਸਾਰੇ: ਜੀਵਾਂ ਦੀ, ਭਾਵੇਂ ਓਹ ਧਰਤੀ ਤੇ ਹਨ, ਜਾਂ ਅਥਾਹ ਸਮੁੰਦਰਾਂ ਦੇ ਪਾਣੀਆਂ ਵਿਚ, ਸਭ ਦੀ ਪਾਲਨਾ ਪੋਸ਼ਨਾ ਆਦਿ ਜੁਗਾਦ ਤੋਂ ਕਰਦਾ ਆ ਰਿਹਾ ਹੈ (ਪੱਖਤਾ ਹੈ: ਜਲ ਮੈਂ ਬਲ ਮੈਂ ਪਲ ਮੈਂ) ਅਤੇ ਓਹ ਹੀ ਹਰ ਇਕ ਦਾ ਮਿਥੀ ਅਊਧ ਪੂਰੀ ਹੋ ਜਾਣ ਤੇ ਉਨਾਂ ਦੀ ਸਮੇਟਾ ਸਮੇਟੀ ਕਰਦਾ ਹੈ, ਨਾ ਕਿ ਹਿੰਦੂ ਵਿਸ਼ਵਾਸ ਅਨੁਸਾਰ ਪੈਦਾ ਕਰਨ, ਪਾਲਣ ਅਤੇ ਲੈ ਕਰਨ ਵਾਲੀਆਂ ਵਖੋਂ ਵਖ ਤਿੰਨ ਹਸਤੀਆਂ ਬ੍ਰਹਮਾ ਵਿਸ਼ਨੂੰ ਤੇ ਸ਼ਿਵ ਹਨ। ਇਕੋ ਸਿਰਜਨ ਹਾਰ ਕੇ ਸਾਜੇ ਬਣਾਏ ਹੋਣ ਕਾਰਨ ਉਨਾਂ ਦੇ ਚੇਹਰੇ ਮੱਹਰੇ ਤੇ ਅੰਗ ਵੰਗ ਇਕ ਸਮਾਨ ਸਨ ਓਹ ਸਮਝਦੇ ਸੁੰਚਦੇ, ਬੋਲਦੇ ਤੇ ਮਹਿਸੂਸ ਭੀ ਇਕੋ ਤਰ੍ਹਾਂ ਕਰਦੇ ਸਨ, ਉਨਾਂ ਦਾ ਜੰਮਣਾ ਮਰਨਾ ਅਤੇ ਪਾਲੇ ਪੋਸੇ ਜਾਣਾ ਭੀ ਇਕ ਜੈਸਾ ਸੀ ਤਾਂ ਉਨਾਂ ਦੇ ਵਖਰੇਵੇਂ ਅਤੇ ਆਪੋ ਆਪ ਹਿੰਦੂ ਮੁਸਲਮਾਨ ਕਹਾਉਣਾ ਤਾਂ ਉਨਾਂ ਦਾ ਆਪਣਾ ਬਣਾਇਆ ਹੋਇਆ ਸੀ। ਨਾ ਕਿ ਰਬ ਦਾ, ਰਬ ਨੇ ਤਾਂ ਕਿਸੇ ਦੇ ਮਥੇ ਹਿੰਦੂ ਅਤੇ ਕਿਸੇ-ਦੇ ਮੁਸਲਮਾਨ

ਹੋਣਾ ਨਹੀਂ ਲਿਖਿਆ ਸੀ।

ਅਜਿਹੇ ਵਿਚਾਰ ਹੀ ਗੁਰੂ ਨਾਨਕ ਦੇਵ ਜੀ ਦੇ ਸਨ ਜਦੋਂ ਸੰਨ 1497 ਦੀ ਇਕ ਸਵੇਰ ਨੂੰ ਸੁਲਤਾਨਪੁਰ ਲੋਧੀ ਲਾਗੇ ਵਗਦੀ ਵੇਈਂ ਨਦੀ ਵਿਚ ਇਸ-ਨਾਨ ਕਰਨ ਉਪਰੰਤ ਉਨ੍ਹਾਂ ਉੱਚੀ ਉੱਚੀ ਇਹ ਕਹਿਣਾ ਸ਼ੁਰੂ ਕੀਤਾ 'ਨ ਕੋਈ ਹਿੰਦੂ ਨ ਮੁਸਲਮਾਨ ਨ ਕੋਈ ਹਿੰਦੂ ਨ ਮੁਸਲਮਾਨ' ਇਹ ਨਵੀਂ ਕਿਸਮ ਦਾ ਬੋਲਾ (slogan) ਸੁਣ ਸੁਲਤਾਨਪੁਰ ਦੇ ਹਿੰਦੂ ਮੁਸਲਮਾਨ ਗੁਰੂ ਜੀ ਦੁਆਲੇ ਇਕੱਠੇ ਹੋ ਗਏ ਅਤੇ ਪੁਛਣ ਲਗੇ ਕਿ ਤੁਸੀਂ ਇਉਂ ਕਿਉਂ ਕਹਿੰਦੇ ਹੋ? ਆਪਨੇ ਉਨ੍ਹਾਂ ਨੂੰ ਸਮਝਾਇਆ ਕਿ ਉਹ ਸਾਰੇ ਇਕੋ ਇਕ ਸਿਰਜਨਹਾਰ ਦੇ ਪੈਦਾ ਕੀਤੇ ਇਕ ਜੈਸੇ ਇਨਸਾਨ ਸਨ ਅਤੇ ਉਨ੍ਹਾਂ ਦਾ ਆਪੋ ਆਪ ਹਿੰਦੂ ਮੁਸਲਮਾਨ ਕਹਿਣਾ ਇਕ ਭੁਲੇਖਾ ਸੀ। ਜਿਸ ਭੁਲੇਖੇ ਕਾਰਨ ਉਹ ਆਪੋ ਵਿਚ ਵਖਰੇ ਪ੍ਰਤੀਤ ਕਰਦੇ ਸਨ। ਉਨ੍ਹਾਂ ਦਾ ਇਹ ਭੁਲੇਖਾ ਅਮਲੀ ਤੌਰ ਉਨ੍ਹਾਂ ਨੂੰ ਦ੍ਰਿੜ੍ਹਾਉਣ ਲਈ ਆਪ ਨੇ ਆਪਣੀ ਜਿੰਦਗੀ ਭਰ ਦਾ ਸਾਥੀ ਮਿਰਾਸੀ ਮੁਸਲਮਾਨ ਮਰਦਾਨੇ ਨੂੰ ਬਣਾਇਆ ਸੀ ਅਤੇ ਉਸ ਨੂੰ ਨਾਲ ਲੈ ਕੇ ਦੇਸ਼ ਦੇ ਕੋਨੇ ਕੋਨੇ ਅਤੇ ਬਹੁਤ ਸਾਰੇ ਮੁਸਲਮਾਨੀ ਤੇ ਬੰਧੀ ਦੇਸ਼ਾਂ ਦਾ ਰਟਨ ਕੀਤਾ ਸੀ ਅਤੇ ਹਿੰਦੁਸਤਾਨ, ਜਿਸਦੇ ਹਿੰਦੂ ਵਸਨੀਕ ਮੁਸਲਮਾਨਾਂ ਨੂੰ ਮਲੇਫ਼ ਸਮਝਦੇ ਸਨ, ਵਿਚ ਸਾਰਾ ਸਮਾਂ ਹੀ ਮਰਦਾਨੇ ਨੂੰ ਨਾਲ ਰੱਖਿਆ ਬਲਕਿ ਉਸ ਨੂੰ ਆਪਣਾ ਭਰਾ (ਭਾਈ) ਹੋਣ ਦੀ ਉਪਾਧੀ ਦਿੱਤੀ ਸੀ। ਤਦੋਂ ਤੋਂ ਹੀ ਉਹ ਭਾਈ ਮਰਦਾਨਾ ਕਰਕੇ ਜਾਣਿਆ ਗਿਆ। ਤੇ ਜ਼ਰੂਰੀ ਹੈ ਕਿ ਦੇਸ਼ ਪਰਦੇਸ਼ਾਂ ਦੇ ਲੰਬੇ ਸਫ਼ਰਾਂ ਸਮੇਂ ਭਾਈ ਮਰਦਾਨਾ ਹੀ ਉਨ੍ਹਾਂ ਦੀ ਲੰਗਰ ਪਾਣੀ ਦੀ ਸੇਵਾ ਕਰਦਾ ਹੋਵੇਗਾ। ਗੁਰੂ ਨਾਨਕ ਜੀ ਦੀਆਂ ਮੁਢਲੀਆਂ ਰਚਨਾਵਾਂ ਅੰਦਰ ਆਪ ਨੇ ਇਉਂ ਅੰਕਤ ਕੀਤਾ ਹੈ।

ਨੀਚਾ ਅੰਦਰਿ ਨੀਚ ਜਾਤਿ ਨੀਚੀ ਹੂੰ ਅਤਿ ਨੀਚ

ਨਾਨਕੁ ਤਿਨ ਕੈ ਸੰਗਿ ਸਾਥਿ ਵਡਿਆਂ ਸਿਉਂ ਕਿਆਂ ਗੈਸ।

ਬਲਕਿ ਇਸ ਨੂੰ ਹੋਰ ਪੁਖਤਾ ਤੌਰ ਦ੍ਰਿੜ੍ਹਾਉਣ ਲਈ ਆਪ ਨੇ ਇਉਂ ਕਿਹਾ

ਕਿ ਜਿਥੇ ਨੀਵੇਂ ਲੋਕਾਂ ਦੀ ਸੰਭਾਲਨਾ ਹੁੰਦੀ ਹੋਵੇ ਉਥੇ ਰਬੀ ਮਿਹਰ ਵਸਿਆ ਕਰਦੀ ਹੈ।

‘ਜਿਥੇ ਨੀਚ ਸਮਾਲੀਅਨਿ ਤਿਥੇ ਨਦਰਿ ਤੇਰੀ ਬਖਸੀਸ’

ਇਹ ਤਾਂ ਹੋਈ ਇਕ ਭਾਈ ਮਰਦਾਨੇ ਦੀ ਗੱਲ। ਗੁਰੂ ਨਾਨਕ ਨੇ ਕਹੇ ਜਾਂਦੇ ਨੀਵੇਂ ਲੋਕਾਂ ਦੀ ਸੰਭਾਲ ਨਿਰਾ ਆਪ ਹੀ ਨਹੀਂ ਕੀਤੀ ਸਗੋਂ ਇਸ ਨੂੰ ਆਮ ਲੋਕਾਂ ਅੰਦਰ ਪਰਚੱਲਤ ਕਰਨ ਲਈ ਸੰਗਤ ਅਤੇ ਪੰਗਤ ਦੇ ਦੋ ਵੱਡੇ ਅਦਾਰੇ ਆਰੰਭ ਕੀਤੇ ਅਤੇ ਸਭ ਲੋਕਾਂ ਨੂੰ ਭਾਵੇਂ ਉਹ ਕਿਸੇ ਧਰਮ ਸੰਪਰਦਾ ਜਾਂ ਪਾਤ ਸਮੂਹ ਆਦਿ ਦੇ ਮੰਨਣ ਵਾਲੇ ਸਨ ਸਾਰਿਆਂ ਨੂੰ ਬਿਨਾਂ ਵਿਤਕਰੇ ਮੇਢੇ ਨਾਲ ਮੋਢਾ ਜੋੜ ਕੇ ਇਕੋ ਥਾਂ ਬਿਠਾਇਆ ਅਤੇ ਸਭ ਨੂੰ ਇਕੋ ਸਾਝਾ ਉਪਦੇਸ਼ ਦਿਤਾ, ਸਗੋਂ ਸਾਰਿਆਂ ਨੂੰ ਇਕੋ ਥਾਂ ਕਤਾਰਾਂ ਵਿਚ ਬਿਠਾ ਬਿਠਾ ਵਿਤਕਰੇ ਹਿੰਦੂ ਮੁਸਲਮਾਨ ਬ੍ਰਾਹਮਣ ਸੂਦਰ ਤੇ ਅਛੁਤ ਹੋਣ ਦੇ, ਇਕੋ ਜੈਸਾ ਅਤੇ ਇਕੋ ਥਾਂ ਤੋਂ ਪਕ ਕੇ ਆਇਆ ਖਾਣਾ ਖੁਲਾਇਆ।

ਅਜ ਇਹ ਗੱਲ ਏਨੀ ਓਪਰੀ ਨਹੀਂ ਲਗਦੀ ਹੋਵੇਗੀ। ਪਰ ਜਿਨ੍ਹਾਂ ਸਮਿਆਂ ਵਿਚ ਹਿੰਦੂ ਘਰਾਂ ਦੇ ਜੀਆਂ ਦੇ ਚੁਲੇ, ਭੀ ਆਪੇ ਆਪ ਹੁੰਦੇ ਸਨ ਅਤੇ ਕੋਈ ਦੂਸਰੇ ਦਾ ਛੋਹਿਆ ਭੋਜਨ ਖਾਣ ਨੂੰ ਤਿਆਰ ਨਹੀਂ ਸੀ ਬਲਕਿ ਬ੍ਰਾਹਮਣ ਦਾ ਭੋਜਨ ਸੂਦਰ ਦੇ ਹਥ ਲਗ ਜਾਣ ਤੋਂ ਹੀ ਭਟਿਆ ਜਾਂਦਾ ਸੀ ਜਿਸ ਨੂੰ ਫਿਰ ਬ੍ਰਾਹਮਣ ਅੰਗੀਕਾਰ ਨਹੀਂ ਕਰਦਾ ਸੀ, ਉਨ੍ਹਾਂ ਸਮਿਆਂ ਵਿਚ ਗੁਰੂ ਨਾਨਕ ਨੇ ਸਾਂਝੀਆਂ ਸੰਗਤਾਂ ਸਾਂਝੇ ਲੰਗਰ ਤੇ ਸਾਂਝੀਆਂ ਪੰਗਤਾਂ ਲਗਵਾ ਕੇ ਨਿਰਾ ਖਾਣਾ ਹੀ ਇਕ ਥਾਂ ਨਹੀਂ ਖੁਲਾਇਆ ਬਲਕਿ ਸਾਰਿਆਂ ਦੇ ਜੂਠੇ ਭਾਂਡੇ ਭਾਵੇਂ ਉਹ ਭਾਂਡੇ ਕਿਸੇ ਬ੍ਰਾਹਮਣ ਦੇ ਜੂਠੇ ਸਨ ਕਿਸੇ ਸੂਦਰ ਜਾਂ ਮੁਸਲਮਾਨ ਮਲੇਛ ਦੇ, ਸਾਰੇ ਇਕ ਥਾਂ ਇਕੱਠੇ ਕਰਕੇ ਇਕੋ ਥਾਂ ਮਾਂਜੇ ਜਾਣ ਦੀ ਪਿਰਤ ਪਾਈ। ਪਰ ਕੀ ਇਨ੍ਹਾਂ ਦੇ ਮਾਂਜਣ ਵਾਲੇ ਕਹੇ ਜਾਂਦੇ ਸੂਦਰ ਜਾਂ ਅਛੁਤ ਜਾਤ ਸਨ? ਨਹੀਂ ਹਰਗਿਜ਼ ਨਹੀਂ ਮਾਂਜਣ ਵਾਲਾ ਭਾਵੇਂ ਕਿਸੇ ਜਾਤ ਜਾਂ ਸੰਪਰਦਾ ਸੀ, ਬ੍ਰਾਹਮਣ ਸੀ ਖਤਰੀ ਸੂਦਰ ਸੀ ਜਾਂ ਮੁਸਲਮਾਨ ਹਰ ਕਿਸੇ ਨੂੰ ਆਪਣੀ ਖੁਸ਼ੀ (Voluntarily) ਜੂਠੇ ਭਾਂਡੇ ਮਾਂਜਣ ਦੀ ਖੁੱਲ੍ਹ ਸੀ। ਲੰਗਰ ਦੇ ਜੂਠੇ ਭਾਂਡੇ ਮਾਂਜਣ ਦੀ ਸਿੱਖਾਂ ਅੰਦਰ ਅਜ ਵੀ ਵੱਡੀ ਮਹੱਤਤਾ ਹੈ।

ਆਪਸੀ ਸਾਂਝ ਤੇ ਏਕਤਾ ਦ੍ਰਿੜ੍ਹਾਉਣ ਲਈ ਸਾਂਝੀਆਂ ਸੰਗਤਾਂ ਅਤੇ ਪੰਗਤਾਂ ਤੋਂ ਵੀ ਵਧ ਮਹੱਤਵਪੂਰਨ ਕਦਮ ਸਨ ਸਾਂਝੇ ਖੂਹ ਸਰੋਵਰ, ਸਾਝਾ ਮੰਦਰ ਅਤੇ ਸਾਂਝੇ ਗ੍ਰੰਥ ਦਾ ਰਚਿਆ ਜਾਣਾ। ਇਨ੍ਹਾਂ ਦੀ ਵਡਿਆਈ ਸਮਝਣ ਲਈ ਸਮੇਂ

ਦੇ ਹਾਲਾਤ ਦੀ ਜਾਣਕਾਰੀ ਜ਼ਰੂਰੀ ਹੈ। ਉਨ੍ਹਾਂ ਸਮਿਆਂ ਵਿਚ ਪਾਣੀ ਪੀਣ ਵਾਲੇ ਖੂਹ ਵੀ ਜਾਤੀਆਂ ਤਥਾ ਹਿੰਦੂ ਮੁਸਲਮਾਨਾਂ ਦੇ ਆਪੋ ਆਪ ਸਨ। ਹਰ ਜਾਤ ਜਾਂ ਮਜਹਬ ਵਾਲਾ ਮਨੁੱਖ ਕੇਵਲ ਆਪਣੀ ਸ਼੍ਰੇਣੀ ਦੇ ਖੂਹ ਤੋਂ ਹੀ ਪਾਣੀ ਲੈ ਸਕਦਾ ਸੀ ਨਾਂ ਇਕ ਥਾਂ ਨਹਾਉਣ ਦੀ ਖੁਲ੍ਹ ਸੀ। ਗੁਰੂ ਅਮਰ ਦਾਸ ਜੀ ਨੇ ਪਹਿਲੀ ਸਾਂਝੀ ਬਾਉਲੀ ਜਿਥੋਂ ਬਿਨਾਂ ਵਿਤਕਰੇ ਹਰ ਕੋਈ ਪਾਣੀ ਲੈ ਸਕਦਾ ਅਤੇ ਨਹਾ ਸਕਦਾ ਸੀ ਗੋਇੰਦ ਵਾਲ ਵਿਚ ਬਣਵਾਈ ਉਸ ਪਿਛੋਂ ਚੌਥੇ ਗੁਰੂ ਜੀ ਨੇ ਰਾਮਦਾਸ ਸਰੋਵਰ ਅੰਮ੍ਰਿਤਸਰ, ਪੰਜਵੇਂ ਗੁਰੂ ਜੀ ਦੇ ਸਮੇਂ ਤਰਨ ਤਾਰਨ ਸਾਹਿਬ ਅਤੇ ਇਉਂ ਹੀ ਹੋਰ ਕਈ ਸਰੋਵਰ ਬਣੇ ਜਿਨ੍ਹਾਂ ਵਿਚ ਸਭ ਕੋਈ ਬਿਨਾਂ ਜਾਤ ਪਾਤ ਜਾਂ ਉਚ ਨੀਚ ਦੇ ਵਿਤਕਰੇ ਦੇ ਇਸ਼ਨਾਨ ਕਰ ਸਕਦਾ ਸੀ। ਇਨ੍ਹਾਂ ਸਰੋਵਰਾਂ ਦੀ ਮਹਾਨਤਾ ਇਸ ਲਈ ਨਹੀਂ ਕਿ ਇਨ੍ਹਾਂ ਵਿਚ ਕੀਤਾ ਇਸ਼ਨਾਨ ਜੀਵਨ ਭਰ ਅੰਦਰ ਕੀਤੇ ਗੁਨਾਹਾਂ ਪਾਪਾਂ ਦੀ ਮੈਲ ਲਾਹ ਦੇਂਦਾ ਹੈ, ਜਿਵੇਂ ਹਿੰਦੂ ਵਿਸ਼ਵਾਸ ਅਨੁਸਾਰ ਹਰਦੁਆਰ ਤ੍ਰਿਬੇਣੀ ਕੁਰਕਸ਼ੇਤਰ ਆਦਿ ਤੀਰਥਾਂ ਤੇ ਨਹਾਉਣ ਨਾਲ ਪਾਪ ਕਰਮ ਬਖਸ਼ੇ ਜਾਂਦੇ ਮੰਨੇ ਗਏ ਹੋਏ ਹਨ। ਅਜੇਹੇ ਵਿਸ਼ਵਾਸ ਬਾਰੇ ਤਾਂ ਗੁਰੂ ਹੁਕਮ ਵਡੇ ਸਪਸ਼ਟ ਹਨ, ਯਥਾ :—

‘ਮਨ ਕੀ ਮੈਲੁ ਨ ਤਨ ਤੇ ਜਾਤਿ’

ਅਤੇ ‘ਤੀਰਥਿ ਨਾਵਣੁ ਜਾਉ ਤੀਰਥੁ ਨਾਮੁ ਹੈ

ਤੀਰਥੁ ਸਬਦੁ ਵੀਚਾਰੁ ਅੰਤਰਿ ਗਿਆਨੁ ਹੈ

ਹਰਿ ਕਾ ਨਾਮ ਅੰਮ੍ਰਿਤੁ ਜਲੁ ਨਿਰਮਲੁ

ਅਰਥਾਤ ਹਰੀ ਦਾ ਨਾਮ ਤਥਾ ਗੁਰੂ ਸ਼ਬਦ ਦਾ ਵਿਚਾਰ ਹੀ ਐਸਾ ਅੰਮ੍ਰਿਤ ਜਲ ਭਰਿਆ ਤੀਰਥ ਤੇ ਸਰੋਵਰ ਹੈ ਜਿਸ ਅੰਦਰ ਕੀਤਾ ਇਸ਼ਨਾਨ ਪਾਪਾਂ ਦੀ ਮੈਲ ਨਾਲ ਕਾਂ ਵਾਂਗ ਕਾਲਾ ਹੋਇਆ ਹਿਰਦਾ ਵੀ ਹੰਸ ਜੇਹਾ ਚਿੱਟਾ ਕਰ ਦੇਂਦਾ ਹੈ ਅਥਵਾ ਉਸ ਦੇ ਅੰਦਰ ਦੀ ਸਾਰੀ ਮੈਲ ਧੋਪ ਜਾਂਦੀ ਹੈ। ਤਾਂ ਸਵਾਲ ਪੈਂਦਾ ਹੁੰਦਾ ਹੈ ਕਿ ‘ਜੇ ਰਾਮਦਾਸ ਸਰੋਵਰ’ ਅੰਦਰ ਕੀਤਾ ਇਸ਼ਨਾਨ ਪਾਪਾਂ ਦੀ ਮੈਲ ਨਹੀਂ ਉਤਾਰ ਸਕਦਾ ਤਾਂ ਇਹ ਅਤੇ ਅਜੇਹੇ ਹੋਰ ਸਰੋਵਰਾਂ ਦੀ ਰਚਨਾ ਦੇ ਕੀ ਅਰਥ ਹੋਏ।

ਗੁਰਮਤਿ ਅਨੁਸਾਰ ਕਿਸੇਮਨੁਖ ਦਾ ਕਿਸੇ ਦੂਜੇ ਮਨੁਖ ਨੂੰ ਆਪ ਤੋਂ ਨੀਵਾਂ (ਨੀਚ) ਤੇ ਹੀਣ ਜਾਨਣਾ ਅਤੇ ਉਸ ਨੂੰ ਮੰਦਾ ਜਾਣਦੇ ਹੋਏ ਉਸ ਤੋਂ ਨਫਰਤ ਕਰਨੀ ਪਾਪਾਂ ਸਿਰ ਮਹਾਂ ਪਾਪ ਹੈ ਅਤੇ ਅਜੇਹਾ ਪਾਪ ਕਮਾਉਣ ਵਾਲੇ ਦਾ ਪਾਰ ਉਤਾਰ ਕਦਾਚਿਤ ਨਹੀਂ ਹੁੰਦਾ। ਸੰਜਾਰ ਸਾਗਤ ਤੋਂ ਪਾਰ ਉਤਾਰੇ ਦਾ ਗੁਰਮਤਿ ਦਾ ਇਕੋ ਅਸੂਲ ਹੈ।

‘ਹਮ ਨਹੀਂ ਚੰਗੇ ਬੁਰਾ ਨਹੀਂ ਕੋਇ-ਪ੍ਰਣਵਤਿ ਨਾਨਕ ਤਾਰੇ ਸੋਇ’
ਗੁਰੂਬਾਣੀ ਦਾ ਫੁਰਮਾਣ ਹੈ : ‘ਸਭ ਮਹਿ ਜੋਤਿ ਜੋਤਿ ਹੈ ਸੋਇ’ ਅਤੇ
‘ਏਕ ਨੂਰ ਤੇ ਸਭ ਜਗ ਉਪਜਿਆ ਕਉਨ ਭਲੇ ਕੇ ਮੰਦੇ
‘ਮੰਦਾ ਕਿਸ ਨੇ ਆਖੀਐ ਜਾ ਤਿਨੁ ਬਿਨ ਕੋਈ ਨਾਹਿ’

ਅਜਿਹੇ ਸਪਸ਼ਟ ਫੁਰਮਾਣਾਂ ਦੇ ਹੁੰਦਿਆਂ ਜੋ ਕੋਈ ਦੂਜੇ ਨੂੰ ਨੀਚ ਜਾਣਦਾ ਅਤੇ ਉਸ ਪਾਸੋਂ ਨਫਰਤ ਕਰਦਾ ਹੈ ਉਹ ਵਡਾ ਪਾਪ ਕਮਾਉਂਦਾ ਹੈ।

ਕਿਸੇ ਨਾਲ ਨਫਰਤ ਰਬ ਦੀ ਜਾਤ ਨਾਲ ਨਫਰਤ ਹੈ ਕਿਉਂਕਿ ਰਬ ਹਰ ਕਿਸੇ ਅੰਦਰ ਮੌਜੂਦ ਹੈ। ਸੋ ਮਨੁਖ ਨਾਲ ਨਫਰਤ ਅਤੇ ਉਸ ਨੂੰ ਬੁਰਾ ਤੇ ਨੀਚ ਜਾਣ ਕੇ ਉਸ ਤੋਂ ਪਾਸੋਂ ਕਰਨਾ ਰਬ ਦੀ ਜਾਤ ਤੋਂ ਦੂਰ ਜਾਣ ਦੇ ਤੁੱਲ ਹੈ ਜੋ ਆਪਣੇ ਆਪ ਵਿਚ ਹੀ ਮਹਾਨ ਪਾਪ ਹੈ ਅਜਿਹੇ ਪਾਪ ਦੀ ਨਿਵਰਤੀ ਦਾ ਇਕੋ ਸਾਧਨ ਨਫਰਤ ਛੱਡਣਾ ਹੈ ਜੋ ਉਸਦੇ ਨੇੜੇ ਹੋਇਆ ਹੀ ਹਟ ਸਕਦੀ ਹੈ ਜਿਸ ਦੇ ਸਾਧਨ ਹਨ ਉਸ ਨਾਲ ਖੁੱਲ੍ਹਾ ਮੇਲ ਜੋਲ ਅਥਵਾ ਉਸ ਨਾਲ ਸੰਗਤ, ਉਸ ਨਾਲ ਖਾਣ ਪੀਣ ਦੀ ਸਾਂਝ (frequency of meeting and dining together) ਅਤੇ ਇਕੋ ਥਾਂ ਤੋਂ ਪਾਣੀ ਪੀਣਾ ਇਕੋ ਸਰੋਵਰ ਅੰਦਰ ਇਕਠੇ ਨਹਾਉਣਾ ਧਾਰਮਕ ਅਦਾਰੇ (ਮੰਦਰ) ਅੰਦਰ ਇਕਠੇ ਬੈਠ ਕੇ ਅਤੇ ਇਕੋ ਧਰਮ ਗ੍ਰੰਥ (Scriptures) ਪੜ੍ਹਣਾ ਸੁਣਨਾ। ਇਹ ਅਮਲੀ ਸਾਧਨ ਹਨ ਨੇੜਤਾ ਹਾਸਲ ਕਰਨ ਅਤੇ ਨਫਰਤ ਨੂੰ ਆਪਸੀ ਪਿਆਰ ਵਿਚ ਬਦਲ ਲੈਣੇ। ਜਿਸ ਲਈ ਗੁਰੂ ਸਾਹਿਬਾਨ ਨੇ ਸਾਂਝੀਆਂ ਸੰਗਤਾਂ ਪੰਗਤਾਂ ਸਾਂਝੇ ਸਰੋਵਰ ਅਤੇ ਮੰਦਰ ਦੀ ਬਿਦ ਬਣਾਈ ਅਤੇ ਸਾਂਝਾ ਗੁਰੂ ਗ੍ਰੰਥ ਸੰਪਾਦਤ ਕੀਤਾ ਜਿਸ ਅੰਦਰ ਗੁਰੂ ਸਾਹਿਬਾਨ ਤੋਂ ਇਲਾਵਾ ਬੋਲ ਰਿਹਾ ਹੈ

ਹੈ ਕਬੀਰ ਜੁਲਾਹਾ, ਨਾਮਦੇਵ ਛੀਬਾ, ਰਵਿਦਾਸ ਖਮਾਰ, ਸੈਣ ਨਾਈ, ਸਧਨਾ ਕਸਾਈ, ਧੰਨਾ ਜਟ, ਫਰੀਦ ਮੁਸਲਮਾਨ ਝੂਮ, ਅਤੇ ਭਟ-ਮਨੁਖਤਾ ਦੀ ਏਨੀ ਵੱਡੀ ਸਾਝ ਤੇ ਏਕਤਾ, ਦੁਨੀਆ ਭਰ ਦਾ ਕੋਈ ਧਰਮ ਗ੍ਰੰਥ ਨਹੀਂ ਦਰਸਾਉਂਦਾ।

ਫਿਰ ਇਨ੍ਹਾਂ ਸਾਰੀਆਂ ਸਾਝਾਂ ਤੋਂ ਵੱਡੀ ਸਾਝ ਇਸ ਵਿਸ਼ਵਾਸ ਦੀ ਹੈ ਕਿ ਉਕਤ ਜ਼ਿਕਰ ਸਾਰੇ ਮਹਾ ਪੁਰਖਾਂ ਭਾਵੇਂ ਉਹ ਗੁਰੂ ਸਾਹਿਬਨ ਹਨ ਅਤੇ ਭਾਵੇਂ ਭਾਂਤ ਭਾਂਤ ਦੀਆਂ ਨੀਚ ਜਾਂ ਉੱਚੀ ਜਾਤੀਆਂ ਦੇ ਅਤੇ ਭਾਵੇਂ ਹਿੰਦੂ ਜਾਂ ਮੁਸਲਮਾਨ ਇਨ੍ਹਾਂ ਸਾਰੇ ਪ੍ਰਭੂ ਪਿਆਰਿਆਂ ਦੇ ਬੋਲ-ਇਕ ਸਾਰ ਗੁਰੂ ਗ੍ਰੰਥ ਸਾਹਿਬ ਅੰਦਰ ਸਮਲ ਹਨ ਅਤੇ ਇਹ ਗ੍ਰੰਥ ਸਾਹਿਬ ਜਾਗਤ ਜੋਤਿ ਗੁਰੂ ਹਨ ਇਸ ਤਰ੍ਹਾਂ ਇਹ ਭੀ ਸਪਸ਼ਟ ਹੈ ਕਿ ਸਬਦ ਹੀ ਸਿੱਖ ਵਿਸ਼ਵਾਸ ਦਾ ਇਕ ਇਕਲਾ (ਵਾਹਿਦ) ਗੁਰੂ ਹੈ :

‘ਬਾਣੀ ਗੁਰੂ ਗ੍ਰੰਥ ਹੈ ਬਾਣੀ ਜੋ ਕੇਵਲ ਸਿੱਖ ਧਰਮ ਅੰਦਰ ਹੀ ਹੈ ਇਸ ਵਿਸ਼ਵਾਸ ਨੂੰ ਹੋਰ ਨਿਸ਼ਚਿਤ ਕਰ ਬਣਾਉਣ ਲਈ ਇਹ ਫਰਮਾਨ ਕਰ ਦਿਤਾ ਹੈ ਕਿ ‘ਮਨੁਖ ਕਾ ਕਰਿ ਰੂਪੁ ਨ ਜਾਣੈ’ ਅਰਥਾਤ ਕਿਸੇ ਮਨੁਖ ਦੇ ਸਰੀਰ ਨੂੰ ਗੁਰੂ ਨਾਮ ਨੂੰ ਤਾਂ ਸਿੱਖ ਦਾ ਗੁਰੂ ਕੌਣ ਹੈ ?

‘ਸਬਦ ਗੁਰ ਪਾਛੈ ਗਹਿਰ ਗੰਭੀਰ’ ਬਿਨ ਸਬਦੇ ਜਗ ਬਉਰਾਨੈ’ ਜਿਸ ਸਬਦ ਨੂੰ ਪੜ੍ਹਣ ਸੁਣਨ ਤੇ ਗਾਉਣ ਦਾ ਮਨੁਖ ਮਾਤਰ ਨੂੰ ਭਾਵੇਂ ਉਹ ਕਿਸੇ ਜਾਤਵਰਣ ਮਜਹਬ ਜਾਂ ਦੇਸ਼ ਦਾ ਹੈ ਪੂਰਨ ਅਧਿਕਾਰ ਹੈ, ਸਿੱਖਾਂ ਅੰਦਰ ਅਜਿਹੇ ‘ਸਬਦ ਗੁਰੂ’ ਦਾ ਵਿਸ਼ਵਾਸ ਅਤੀਅੰਤ ਨਿਜਾਲਾ (unique) ਹੈ ਜੋ ਸੰਸਾਰ ਦੇ ਹੋਰ ਕਿਸੇ ਧਰਮ ਵਿਚ ਨਹੀਂ। ਨ ਉਸ ਅਸਥਾਨ ਤੇ, ਜਿਥੇ ਗੁਰੂ ਗ੍ਰੰਥ ਸਾਹਿਬ ਦਾ ਪ੍ਰਕਾਸ਼ ਹੈ, ਕਿਸੇ ਨੂੰ ਇਸਤਰੀ ਹੋਵੇ ਜਾਂ ਮਰਦ ਜਾਣ ਦੀ ਹੁਕਾਵਟ ਹੈ ਜਿਵੇਂ ਕਿ ਹਿੰਦੂ ਮੰਦਰਾਂ ਜਾਂ ਮੁਸਲਮਾਨਾਂ ਦੇ ਮੱਕੇ ਸਰੀਫ ਵਿਚ ਹੈ।

ਹਿੰਦੂਆਂ ਦੇ ਦੇਵ ਮੰਤਰ ਪੜਣ ਦਾ ਅਧਿਕਾਰ ਕੇਵਲ ਬ੍ਰਾਹਮਣ ਨੂੰ ਹੈ, ਨ ਬ੍ਰਾਹਮਣ ਤੋਂ ਬਿਨਾਂ ਕਿਸੇ ਹੋਰ ਹਿੰਦੂ ਜਾਤੀ ਦਾ ਬੰਦਾ ਦੇਵ ਪੁਜਾਰੀ ਹੋ ਸਕਦਾ ਹੈ, ਨ ਇਸਤਰੀ ਨੂੰ ਭਾਵੇਂ ਉਹ ਕਿਸੇ ਜਾਤੀ ਦੀ ਹੋਵੇ ਕਿਸੇ ਪ੍ਰਕਾਰ ਦਾ ਧਰਮ ਅਧਿਕਾਰ ਹੈ ਬਲਕਿ ਹਿੰਦੂ ਮਤ ਅੰਦਰ ਇਸਤਰੀ ਦਾ ਦਰਜਾ ਸ਼ੂਦਰ ਸਮਾਨ ਹੈ। ਅਜਿਹਾ ਕੋਈ ਵਿਤਕਰਾ ਸਿੱਖ ਧਰਮ ਅਸਥਾਨਾਂ, ਗੁਰੂ ਗ੍ਰੰਥ ਸਾਹਿਬ ਦੇ ਪੜਣ

ਪਛਾਣ ਜਾਂ ਸਿੱਖ ਰਹੁ ਰੀਤ ਨਿਬਹੁਨ ਬਾਰੇ ਨਹੀਂ ਹੈ।

ਪਰ ਸਿੱਖ ਧਰਮ ਦੀ ਪ੍ਰਚਾਰੀ ਸਾਝ ਦੀ ਗੱਲ ਏਥੇ ਨਹੀਂ ਮੁਕਦੀ ਸਾਰੀ ਮਨੁੱਖਤਾ ਸਾਰੇ ਜੀਵ ਜੰਤਾਂ ਤੇ ਸਮੁੱਚੀ ਬਨਾਸਪਤੀ ਦੀ ਉਪਜ ਸੰਭਾਲ ਅਤੇ ਲੈ ਕਰਨ ਦੇ ਇਕੋ ਇਕ ਸਾਹਿਬਾਂ ਦੇ ਸਾਝ ਕਰਨ ਕਾਰਨ ('ਤੇ ਸਾਝਾਂ ਸਾਹਿਬ ਬਾਪ ਹਮਾਰਾ') ਹੋਣ ਦੇ ਅਤੁਟ ਵਿਸ਼ਵਾਸ ਤੋਂ ਇਲਾਵਾ ਸਾਰੀ ਮਨੁੱਖਤਾ ਦੇ ਬਿਨਾਂ ਕਿਸੇ ਪ੍ਰਕਾਰ ਦੇ ਉਚ ਨੀਚ ਦੇ ਵਿਤਕਰੇ ਦੇ, ਸਮਾਨ ਇਕ ਹੋਣ ('ਮਾਣਸ ਕੀ ਜਾਤ ਸਬੈ ਏਕੇ ਪਹਿਚਾਨਬੈ') ਅਤੇ ਇਸ ਏਕਤਾ ਨੂੰ ਸਾਝੀਆਂ ਸੰਗਤਾਂ ਪੰਗਤਾਂ ਸਾਝ ਖੂਹ, ਸਰੰਵਰਾਂ ਤੇ ਮੰਦਰਾਂ ਤੇ ਸਾਝ ਸਬਦ ਗੁਰੂ (ਸਬਦ ਗੁਰ ਪੀਰਾ ਗਹਿਰ ਗੰਭੀਰਾ) ਦੁਆਰਾ ਪੈਰਾਂ ਤੇ ਕਰ ਦੇਣ ਤੇ ਸਿੱਖ ਵਿਚਾਰਧਾਰਾ ਦੀ ਗਲ ਸਮਾਪਤ ਨਹੀਂ ਹੋ ਗਈ। ਇਸ ਸਾਝ ਨੂੰ ਹੋਰ ਵਧੇਰੇ ਪਕਾ ਕਰਨ ਲਈ ਗੁਰੂ ਜੀ ਚਾਹੁੰਦੇ ਸਨ ਕਿ ਇਹ ਨਿਰੀ ਸੰਗਤੀ ਸਾਝ ਨੂੰ ਹੋਰ ਬਲਕਿ ਪਰਵਾਰਕ ਸਾਝ ਬਣ ਜਾਏ। ਇਕੋ ਪਰਵਾਰ ਦੇ ਮੈਂਬਰ ਆਪੋ ਵਿਚ ਸੰਗਤ ਅੰਦਰ ਜੁੜੇ ਸਜਣਾਂ ਨਾਲ ਇਕ ਦੂਜੇ ਦੇ ਵਧੇਰੇ ਨੇੜੇ ਹੋਇਆ ਕਰਦੇ ਹਨ ਇਸ ਦਾ ਲਾਭ ਲੈਣ ਲਈ ਗੁਰੂ ਜੀ ਨੇ 'ਇਕ ਪਿਤਾ ਏਕਸ ਕੇ ਹਮ ਬਾਰਕ' ਦਾ ਵਿਚਾਰ ਮਨੁੱਖ ਮਾਤਰ ਨੂੰ ਦਿਤਾ ਸੀ। ਪ੍ਰੰਤੂ ਜਿਨ੍ਹਾਂ ਚਿਰ ਕਿਸੇ ਵਿਚਾਰ ਨੂੰ ਅਮਲੀ ਰੂਪ ਨ ਦਿਤਾ ਜਾਏ, ਆਮ ਲੋਕ (masses) ਇਸ ਦੀ ਪਕੜ ਨਹੀਂ ਕਰਿਆ ਕਰਦੇ। ਸੋ ਗੁਰੂ ਗੋਬਿੰਦ ਸਿੰਘ ਸਾਹਿਬ ਨੇ ਇਸਦੇ ਲਈ ਵਡਾ ਅਲੰਕਾਰ ਸਾਧਨ ਕੀਤਾ ਜਿਸ ਨੇ ਨ ਕੇਵਲ ਲੋਕ ਦ੍ਰਿਸ਼ਟ ਦੀ ਹੀ ਪੀੜੀ ਪਕੜ ਕਰ ਲਈ ਬਲਕਿ ਗੁਰੂ ਜੀ ਨੂੰ ਨਿਸ਼ਚਾ ਹੋ ਗਿਆ ਕਿ ਉਨ੍ਹਾਂ ਦੇ ਸਿੱਖ ਜਾਨਾਂ ਤਾਂ ਹੁਲ ਦੇਣਗੇ ਪਰ ਡੋਲਣਗੇ ਨਹੀਂ। ਪ੍ਰੰਤੂ ਇਕ ਪਿਤਾ ਦੇ ਪੁੱਤਰਾਂ ਵਿਚਾਲੇ ਵੀ ਸ਼ਰੀਕੇ ਵਾਲੀ ਸਥਿਤੀ ਬਣ ਜਾਣ ਨਾਲ ਪਰਵਾਰ ਵਾਲੀ ਸਾਝ ਨਹੀਂ ਰਿਹਾ ਕਰਦੀ, ਇਸ ਖਤਰੇ ਨੂੰ ਅਨੁਭਵ ਕਰਦੇ ਹੋਏ ਗੁਰੂ ਜੀ ਨੇ ਹਰ ਮੈਂਬਰ ਲਈ ਆਪਾ ਤਿਆਗੀ ਅਤੇ ਸਰਬ ਸਾਝ ਪਿਤਾ ਦਾ ਹੁਕਮੀ ਬੰਦਾ ਬਣ ਜਾਣਾ ਜ਼ਰੂਰੀ ਸਮਝਿਆ। ਪਿਤਾ ਦੇ ਸਾਰੇ ਪੁੱਤਰ ਪਿਤਾ ਦੇ ਹੁਕਮ ਅੰਦਰ ਰਹਿ ਕੇ ਹੀ ਆਪਸੀ ਨੇੜਤਾ ਤੇ ਪਿਆਰ ਰਖ ਸਕਦੇ ਹਨ ਹੁਕਮਾਂ ਬਾਹਰ ਹੋ ਜਾਣ ਨਾਲ ਪਰਵਾਰਕ ਸਾਝ ਨਹੀਂ ਰਿਹਾ ਕਰਦੀ। ਪਰ ਪਿਤਾ ਦਾ ਹੁਕਮੀ ਪੁੱਤਰ ਹੋਣ ਲਈ ਆਪਣਾ ਤਨ ਤੇ ਮਨ ਪਿਤਾ ਨੂੰ ਅਰਪਨ ਕਰਨਾ ਪੈਂਦਾ ਹੈ ਸੋ ਆਪਣੇ 'ਤਨ ਮਨ ਧਨੁ ਸਭੁ ਸਉਪਿ ਗੁਰ ਕਉ ਹੁਕਮਿ ਮੰਨਿਐ ਪਾਈਐ' ਦੀ ਸ਼ਰਤ ਲਾਗੂ ਕੀਤੀ ਅਤੇ

ਇਸ ਦੀ ਪਰਖ ਤੇਜ਼ਧਾਰ ਤਲਵਾਰ ਘੁਮ ਉਂਦੇ ਹੋਏ ਸਿਖਾਂ ਦੇ ਸੀਸ ਭੇਟ ਲੈ ਕੇ ਕੀਤੀ। ਇਹ ਸੀਸ ਭੇਟ ਵੀ ਇਕ ਵਾਰ ਲੈ ਕੇ ਆਪ ਬਸ ਨਹੀਂ ਕਰ ਗਏ ਸਗੋਂ ਲਹੂ ਨਾਲ ਲਬ ਪਬ ਹੋਈ ਤਲਵਾਰ ਚਾਰ ਵਾਰ ਹੋਰ ਘੁਮੀ ਅਤੇ ਹਰ ਵਾਰ ਸਿੱਖ ਤਲਵਾਰ ਹੇਠ ਸੀਸ ਝੁਕਾ ਦੇਂਦੇ ਰਹੇ। ਪੰਜ ਸਿਰਾਂ ਦੀ ਭੇਟਾ ਲੈਣ ਤੇ ਗੁਰੂ ਜੀ ਨੂੰ ਵਿਸ਼ਵਾਸ ਹੋ ਗਿਆ, ਕਿ ਸਿੱਖਾਂ ਨੇ 'ਤਨ ਮਨੁ ਧਨੁ ਸਭੁ ਸਉਪਿ ਗੁਰ ਕਉ' ਦਾ ਸਬਕ ਪਕਾ ਲਿਆ ਸੀ ਅਤੇ ਹੁਣ ਸਿੱਖ ਗੁਰੂ ਦੇ ਨਾਮ ਤੇ ਜੂਝਾ-ਖਤਨ ਨਹੀਂ ਡਰਣਗੇ। ਇਕ ਹੋਰ ਗੱਲੋਂ ਇਸ ਪਰਖ ਤੋਂ ਸਾਹਮਣੇ ਆਈ ਉਹ ਸੀਸ ਭੇਟਾ ਕਰਨ ਵਾਲੇ ਪੰਜਾਂ ਵਿਅਕਤੀਆਂ ਦੀ ਤਰਤੀਬ (sequence) ਦੀ ਸੀ ਧਰਮ ਦਾ ਮੂਲ ਦਇਆ ਹੈ, ਗੁਰੂ ਨਾਨਕ ਦੇਵ ਜੀ ਨੇ ਵੀ ਫੁਰਮਾਇਆ ਸੀ 'ਧਉਲ ਧਰਮ ਦਇਆ ਕਾ ਪ੍ਰਤ' ਅਰਥਾਤ ਜਿਸ ਧੌਲ ਦੇ ਆਸਰੇ ਸਾਰੀ ਸ੍ਰਿਸ਼ਟੀ ਕਾਇਮ ਹੈ ਉਹ ਧਰਮ। ਅਬਵਾ ਨਿਰੰਕਾਰ ਵਲੋਂ ਸਥਾਪਿਆ ਦੇਵੀ ਵਿਧਾਨ (ਕਾਨੂੰਨ ਕੁਦਰਤ) ਹੈ ਜੋ ਨਿਰੰਕਾਰ ਨੇ ਅਤਿ ਦਇਆਵਾਨ ਹੋਂਦੇ ਹੋਏ ਇਕ ਸੇ ਵਾਰ ਚਾਲੂ ਕਰ ਕੇ ਸਾਰੀ ਰਚਨਾ ਕਾਇਮ ਕਰ ਦਿਤੀ ਹੋਈ ਹੈ ਅਤੇ ਇਹ ਵਿਧਾਨ ਏਨਾ ਅ-ਬਦਲ ਤੇ ਦ੍ਰਿੜ (ਮੁਹਕਮ) ਹੈ ਕਿ ਇਹ ਕਿਸੇ ਕਾਲ ਡੱਲਦਾ ਨਹੀਂ। ਫਿਰ ਜਿਸ ਦਾ ਵਿਸ਼ਵਾਸ ਦ੍ਰਿੜ ਅਤੇ ਕਦੀ ਨ ਡੱਲਣ ਵਾਲਾ ਹੋਵੇ ਉਹ ਕਦੀ ਵੀ ਹਿੰਮਤ ਨਹੀਂ ਹਾਰਿਆ ਕਰਦਾ। ਅਜੇਹੇ ਦ੍ਰਿੜ ਵਿਸ਼ਵਾਸੀ ਤੇ ਹਿੰਮਤੀ ਮਨੁੱਖ ਹੀ ਸਫਲਤਾ ਦਾ ਮੂੰਹ ਵੇਖਦੇ, ਮਾਨ ਵਡਿਆਈ ਹਾਸਲ ਕਰਦੇ ਅਤੇ ਸਭ ਕਿਸੇ ਦੇ ਸਿਰ ਦੇ ਸਾਹਿਬ ਹੋ ਵਿਚਰਦੇ ਹਨ।

ਸੇ ਗੁਰੂ ਗੋਬਿੰਦ ਸਿੰਘ ਜੀ ਨੇ ਵੇਖੀਆ ਅਕਾਲ ਪੁਰਖ ਵਲੋਂ ਅਵਤਰੀਆ ਪੰਜ ਬਖਸ਼ਸ਼ਾ ਵਿਸ਼ੇਸ਼ ਤਰਤੀਬ (sequence) ਅੰਦਰ ਦਇਆ ਧਰਮ ਮੁਹਕਮਤਾ ਹਿੰਮਤ ਅਤੇ ਸਾਹਿਬੀ-ਮਨੁੱਖੀ ਰੂਪ ਵਿਚ (personified) ਅਤੇ ਕਿਹਾ ਇਹ "ਵਾਹਿਗੁਰੂ ਜੀ ਕਾ ਖਾਲਸਾ" ਹੈ (ਖਾਲਸਾ ਉਹ ਭੂਮੀ, ਜਾਇਦਾਦ ਜਾਂ ਵਿਅਕਤੀ ਨੂੰ ਕਿਹਾ ਜਾਂਦਾ ਹੈ ਜਿਸ ਦਾ ਸੰਬੰਧ ਸਿਧਾ ਮਾਲਕ ਨਾਲ ਹੋਵੇ, ਅਤੇ ਮਾਲਕ ਅਤੇ ਉਸ ਦੇ ਵਿਚਾਲੇ ਕਿਸੇ ਹੋਰ ਸ਼ਕਤੀ ਦਾ ਦਖਲ ਨ ਹੋਵੇ) ਅਤੇ ਨਾਲ ਹੀ ਫੁਰਮਾਇਆ ਕਿ ਐਸਾ ਖਾਲਸਾ ਸਦੀਵ ਧਾਰਨੀ ਰਹੇ ਪੰਜ ਗੁਣਾ ਦਾ

"ਖਾਲਸਾ ਹੋਵੇ ਸਦਾ ਉਦਾਰ ਚਿਤ

ਖਾਲਸਾ ਹੋਵੇ ਸਦਾ ਧਰਮ ਬਿਤ

ਖਾਲਸਾ ਰਹੇ ਅਡੋਲ ਕੁੰਕਾਲ

ਖਾਲਸਾ ਨ ਹਾਰੇਹਿਮਤ ਕਦੀ-ਵੀ

ਖਾਲਸਾ ਪਾਲੇ ਬਿਰਦ ਸਾਹਿਬੀ ਵਾਲਾ

ਇਨ੍ਹਾਂ ਗੁਣਾਂ ਦਾ ਧਾਰਨੀ ਖਾਲਸਾ ਹਾਰ ਦਾ ਮੂੰਹ ਕਦੀ ਨਹੀਂ ਵੇਖੇਗਾ ਕਿਉਂਕਿ ਇਸ ਆਚਰਨ ਵਾਲੇ ਬੰਦਿਆਂ ਦੀ ਫਤਿਹ ਵਾਹਿਗੁਰੂ ਦੀ ਹੀ ਫਤਿਹ ਹੋਵੇਗੀ ਇਸ ਦੀ ਚਿਤਾਉਣੀ ਹਰ ਹਮੇਸ਼ਾ ਦੇ ਦੋ ਰਹਿਣ ਲਈ ਖਾਲਸਾ ਦੂਜੇ ਖਾਲਸੇ ਨੂੰ ਮਿਲਣ ਸਮੇਂ ਬੁਲਾਵੇ

‘ਵਾਹਿਗੁਰੂ ਜੀ ਕਾ ਖਾਲਸਾ-ਵਾਹਿਗੁਰੂ ਜੀ ਕੀ ਫਤਿਹ’

ਕਿਉਂਕਿ ਇਹ ਬੋਲਾ (mode of mutual salutation) ਉਨ੍ਹਾਂ ਦਾ ਵਾਹਿਗੁਰੂ ਨਾਲ ਸਿਧਾ ਸੰਪਰਕ ਅਤੇ ਵਾਹਿਗੁਰੂ ਦੇ ਹੋ ਰਹਿਣ ਦੀ ਚਿਤਾਉਣੀ ਦੇਵੇਗਾ। ਹਰ-ਨਵੀਂ ਬਣਤਰ ਸਭਾ ਸੰਸਾਇਣੀ ਤਥਾ ਸੰਗਠਨ ਵਿਚ ਸਾਮਲ ਹੋਣ ਦੀ ਕੋਈ ਵਿਸ਼ੇਸ਼ ਨੀਯਮਾਵਲੀ ਅਤੇ ਸਮੂਹੀਅਤ ਦਾ ਆਪਣਾ ਤੌਰ ਤਰੀਕਾ ਹੁੰਦਾ ਹੈ ਸੋ ਗੁਰੂ ਜੀ ਨੇ ਸੀਸ ਭੇਟਾ ਕਰਨ ਵਾਲੇ ਪੰਜਾਂ ਸਿੱਖਾਂ ਨੂੰ ਖਾਲਸਾ ਦਾ ਨਾਮ ਦਿਤਾ ਅਤੇ ਖੰਡੇ ਦਾ ਅੰਸੁਤ ਪਾਨ ਕਰਾਇਆ, ਸਾਰਿਆਂ ਨੂੰ ਇਕੋ ਸਾਂਝਾ ਸਿੰਘ ਨਾਮ ਅਤੇ ਇਕ ਜੋਸ਼ਾ ਖਾਲਸਾ ਸਰੂਪ ਬਖਸ਼ਦੇ ਹੋਏ ਉਨ੍ਹਾਂ ਨੂੰ ਆਪਣੇ ਸਾਬਕਾ ਪਿਛਲੇ ਧਰਮ ਕਰਮ ਕੁਲਕ੍ਰਿਤ ਅਤੇ ਭਰਮ ਨੂੰ ਹਮੇਸ਼ਾ ਲਈ ਭੁੱਲ ਜਾਣ ਅਥਵਾ (ਧਰਮ ਨਾਸ਼, ਕਰਮ ਨਾਸ਼ ਕੁਲ ਨਾਸ਼ ਕ੍ਰਿਤ ਨਾਸ਼ ਅਤੇ ਭਰਮ ਨਾਸ਼) ਦਾ ਹੁਕਮ ਦਿਤਾ ਜਿਸ ਦਾ ਭਾਵ ਖਾਲਸਾ ਹੋਣ ਲਈ ਉਨ੍ਹਾਂ ਨੇ ਪਹਿਲਾਂ ਵਾਲੇ ਆਪਣੇ ਧਾਰਮਕ ਵਿਸ਼ਵਾਸ ਅਤੇ ਉਹਨਾਂ ਵਿਸ਼ਵਾਸਾਂ ਅਧੀਨ ਕੀਤੇ ਜਾਂਦੇ ਧਰਮ ਕਰਮ ਦਾ ਪੂਰਨ ਤਿਆਰ ਕਰਨਾ ਸੀ ਆਪਣੀ ਸਾਬਕਾ ਜਾਤ ਕੁੱਲ ਨਾਲ ਸੰਬੰਧ ਤੋੜਨਾ, ਜਾਤ ਬਿਰਾਦਰੀ ਦੇ-ਅਧਾਰ ਤੇ ਹੋਈ ਕ੍ਰਿਤਵੰਤ ਜਿਵੇਂ ਬ੍ਰਾਹਮਣ, ਖਤਰੀ ਵੈਸ਼ ਸੂਦਰ ਆਦਿ ਦੀ ਆਪੇ ਆਪ ਕ੍ਰਿਤ ਨਿਸ਼ਚੇ ਕੀਤੀ ਗਈ ਹੋਈ ਸੀ, ਨੂੰ ਭੁੱਲ ਜਾਣਾ ਅਤੇ ਵੱਖ ਵੱਖਰਸਮਾਂ ਰੀਤਾਂ (rituals) ਦੇ ਪਾਏ ਗਏ ਭਰਮ ਭੁਲੇਖੇ ਤਿਆਗ ਦੇਣੇ ਸਨ ਖਾਲਸਾ ਹੋਣਾ ਅਨੇਕਤਾ ਵਿਚੋਂ ਨਿਕਲਨਾ ਅਤੇ ਏਕਤਾ ਅੰਦਰ ਪਰਚਨਾ ਸੀ। ਇਸ ਗਲ ਦਾ ਨਿਰਠਾ ਇਉਂ ਕੀਤਾ ਗਿਆ ਹੋਇਆ ਹੈ।—

ਪੂਜਾ ਅਕਾਲ ਦੀ, ਪਰਚਾ ਸ਼ਬਦ ਦਾ, ਦੀਦਾਰ, “ਖਾਲਸੇ ਦਾ ਅਰਥਾਤ ਆਪਣਾ ਇਸ਼ਟ ਕਾਲ ਰਹਿਤ, ਪਰਮਾਤਮਾ ਨੂੰ ਜਾਨਣਾ ਅਥਵਾ ਤਮਮ ਦੇਵੀ

ਦੇਵਤੇ ਜੋ ਸਾਰੇ ਹੀ ਕਾਲ ਦੀ ਮਾਰ ਵਿਚ ਹਨ, ਦੀ ਪੂਜਾ, ਬਲਕਿ ਸਿਆਣ ਭੀ ਨਹੀਂ ਕਰਨੀ ਕੇਵਲ ਅਤੇ ਕੇਵਲ ਇਕ ਨਿਰੰਕਾਰ ਦੀ ਯਾਦ ਅੰਦਰ ਰਹਿਣਾ ਅਤੇ ਆਸ ਭਰੋਸਾ ਉਸੇ ਦਾ ਰਖਣਾ।

‘ਹਰਿ ਤਿਸ ਕੀ ਆਸ ਕੀਜੈ ਮਨ ਮੇਰੇ ਜੋ
ਸਭ ਮਹਿ ਸੁਆਮੀ ਰਹਿਆ ਸਮਾਈ
ਮੇਰੇ ਮਨ ਆਸਾ ਕਰਿ ਜਗਦੀਸ਼ ਗੁਸਾਈ

ਜੋ ਬਿਨੁ ਹਰਿ ਆਸ ਅਵਰ ਕਾਹੂ ਕੀ ਕੀਜੈ, ਨਿਹਵਲ ਆਸ ਸਭ ਬਿਰਥੀ ਜਾਈ
ਪਰਚਾ ਸ਼ਬਦ ਦਾ ਰਖਣਾ ਅਥਵਾ ਗੁਰ ਸ਼ਬਦ ਤੋਂ ਬਿਨਾਂ ਕਿਸੇ ਹੋਰ ਮੰਤਰ ਪਾਠ ਜਾਂ ਮਨੁੱਖ ਦੇ ਲੜ ਨਹੀਂ ਲਗਣਾ ‘ਬਾਣੀ ਗੁਰੂ, ਗੁਰੂ ਹੈ ਬਾਣੀ’—ਗੁਰਬਾਣੀ ਜੋ ਨਿਰੰਕਾਰ ਦੇ ਆਪਣੇ ਬੰਨ੍ਹ ਹਨ (‘ਧੁਰ ਕੀ ਬਾਣੀ ਆਈ’) ਨੂੰ ਪੜ੍ਹਣਾ ਸੁਣਨਾ ਗਾਉਣਾ ਪਿਆਰ ਤੇ ਸ਼ਿਦਕ ਨਾਲ—

‘ਕਲਜੁਗ ਮਹਿ ਕੀਰਤਨੁ ਪਰਧਾਨਾ’ 1075

ਅਤੇ ‘ਹਰਿ ਕੀਰਤਿ ਸਾਧ ਸੰਗਤਿ ਹੈ ਸਿਰਿ ਕਰਮਨ ਹੈ ਕਰਮਾ’ 642

ਇਸ ਬਾਣੀ ਦਾ ਭੰਡਾਰ ਹੈ ਸ੍ਰੀ ਗੁਰੂ ਗ੍ਰੰਥ ਸਾਹਿਬ—ਬਾਣੀ ਰੂਪ ਜਾਣ ਕੇ ਇਸ ਦਾ ਸਤਿਕਾਰ ਅਤੇ ਇਸ ਨਾਲ ਅੰਤਰ ਆਤਮੇ ਪਿਆਰ ਰਖਣਾ ਤੇ ਇਸ ਨਾਲ ਜੁੜੇ ਰਹਿਣਾ।

ਦੀਦਾਰ ਖਾਲਸੇ ਦਾ—ਖਾਲਸੇ ਨੂੰ ਗੁਰੂ ਰੂਪ ਜਾਨਣਾ ਗੁਰੂ ਵਰਮਾਣ ਹੈ
‘ਹਉ ਖਾਲਸੇ ਕਾ ਖਾਲਸਾ ਮੋਹਉ-ਓਰਿ ਪੋਤਿ ਸਾਗਰ ਬੁੰਦੇਰ’
ਖਾਲਸੇ ਬਾਰੇ ਨਿਰਣਾ ਇਉਂ ਇਤਾ ਹੈ।

‘ਪੂਰਨ ਜੋਤਿ ਜਗੈ ਘਟ ਮੈ’ ਤਬ ਖਾਲਸਾ ਤਾਹਿ ਨਿਖਾਲਸ ਜਾਨੈ’
ਪਰ ਜੋ ਨਿਰੰਕਾਰ ਦਾ ਹੈ ਓਹ ਖਾਲਸਾ ਹੈ ਸਮੁੱਚੀ ਮਨੁੱਖਤਾ ਨੂੰ ਇਸ ਨਜ਼ਰੀਏ ਨਾਲ ਵੇਖਦੇ ਹੋਏ ਇਸ ਵਿਚ ਨਿਰੰਕਾਰ ਨੂੰ ਰਮਿਆ ਵੇਖਣਾ ਤੇ ਕਦਰ ਕਰਨੀ।

‘ਸਰਬ ਜੋਤੀ ਤੇਰੀ ਪਸਰਿ ਫਹੀ-ਜਹ ਜਹ ਦੇਖਾ ਤਹ ਨਰਹਰੀ’
ਇਸ ਲਈ ਸਾਰੀ ਮਨੁੱਖਤਾ ਨੂੰ ਇਕ ਇਕਾਈ ਜਾਣਦੇ ਹੋਏ ਇਸ ਵਿਚ ਉਚ

ਨੀਚ:ਦੀ ਪਛਾਣ ਨਹੀਂ ਕਰਨੀ।

ਇਉਂ 'ਪੂਜਾ ਅਕਾਲ ਦੀ, ਪਰਚਾ ਸ਼ਬਦ ਦਾ ਅਤੇ ਦੀਦਾਰ ਖਾਲਸੇ ਦਾ' ਦੇ ਤਿਕੋਨੇ ਸਿਰਾਂਤ ਅੰਦਰ ਇਕ ਇਕਾਈ ਦਾ ਪਰਵੇਸ਼ ਹੈ।

ਅਕਾਲ ਇਕ ਹੈ, ਸ਼ਬਦ ਇਕ ਹੈ, ਮਨੁੱਖਤਾ ਇਕ ਹੈ ਇਸ ਤੋਂ ਸਿੱਖ ਧਰਮ ਦਾ ਏਕੇ (੧) ਦਾ ਪੁਜਾਰੀ ਹੋਣਾ ਸਿਧ ਹੁੰਦਾ ਹੈ।

ਕਿਉਂਕਿ ਗੁਰੂ ਜੀ ਦਾ ਨਿਸ਼ਾਨਾ ਸਿੱਖਾਂ ਅੰਦਰ ਪਰਵਾਰਕ ਸਾਭ ਪੈਦਾ ਕਰਨਾ ਅਥਵਾ 'ਏਕ ਪਿਤਾ ਏਕਸ ਕੇ ਹਮ ਬਾਰਤ' ਨੂੰ ਅਖਤੀ ਰੂਪ ਦੇਣਾ ਸੀ ਜਿਸ ਲਈ ਪਿਤਾ ਤੇ ਪੁਤਰਾਂ ਵਿਚ ਲੇ ਸਾਰੇ ਭੰਨ ਭੇਦ ਮਿਟਾ ਦੇਣਾ ਜ਼ਰੂਰੀ ਸੀ ਇਸ ਲਈ ਗੁਰੂ ਗੋਬਿੰਦ ਸਿੰਘ ਨੇ ਖਾਲਸਾ ਕਹਿਲਾਏ ਪੰਜ ਸਿੱਖਾਂ ਪਾਸੋਂ ਜਿਨ੍ਹਾਂ ਨੂੰ ਆਪਣੇ ਪੰਜ ਪਿਆਰੇ ਦਾ ਨਾਮ ਦਿਤਾ ਸੀ ਖੁਦ ਖੰਡੇ ਦਾ ਅੰਮ੍ਰਿਤ ਛਕਿਆ ਅਤੇ ਆਪਣਾ ਨਾਮ ਜੋ ਗੋਬਿੰਦ ਰਾਇ ਸੀ, ਗੋਬਿੰਦ ਸਿੰਘ ਵਿਚ ਬਦਲ ਲਿਆ ਉਨ੍ਹਾਂ ਵਾਲਾ ਸਰੂਪ ਧਾਰਨ ਕਰਕੇ ਆਪਣੇ ਸਾਬਕਾ ਕਿਤ ਕੁੱਲ ਕਰਮ ਜੋ ਕੁਝ ਵੀ ਸੀ ਦਾ ਸਦਾ ਲਈ ਭੱਗ ਪਾ ਦਿਤਾ (ਇਉਂ ਆਪ ਨੂੰ 'ਸੋਢੀ ਸੁਲਤਾਨ ਕਹਿਣਾ ਇਕ ਮਹਾਨ ਭੁੱਲ ਅਤੇ ਸਤਿਗੁਰੂ ਦੇ ਹੁਕਮਾਂ ਦੀ ਉਲੰਘਣਾ ਹੈ) ਇਉਂ ਹੀ ਜੋ ਸਿੰਘ ਹੁੰਦੇ ਹੋਏ ਆਪਣੇ ਨਾਮ ਨਾਲ ਆਪਣੀ ਸਾਬਕਾ ਕੁਲ ਜਾਤ ਆਦਿ ਵਰਤਦੇ ਤੇ ਲਿਖਦੇ ਹਨ ਵੀ ਗੁਰੂ ਹੁਕਮਾਂ ਦਾ ਨਿਰਾਦਰ ਕਰਦੇ ਅਤੇ ਜਿਸ ਸਾਭ ਅਤੇ ਏਕਤਾ ਦੇ ਗੁਰੂ ਜੀ ਮੁਦਈ ਸਨ ਉਸ ਦੀ ਉਹ ਉਲੰਘਣਾ ਕਰਦੇ ਹਨ) ਸਿੰਘ ਸਜ ਜਾਣਾ ਗੁਰੂ ਗੋਬਿੰਦ ਸਿੰਘ ਜੀ ਦੇ ਪਰਵਾਰ ਵਿਚ ਸ਼ਾਮਲ ਹੋਣਾ ਹੈ ਆਪ ਦਾ ਫ਼ਰਮਾਨ ਹੈ 'ਖਾਲਸਾ ਮੇਰੇ ਸੂਜਨ ਪ੍ਰੀਵਾਰਾ'। ਆਪ ਨੇ ਆਪਣੀ ਰਚੀ ਬੇਨਤੀ ਚੋਪਈ ਵਿਚ ਵੀ ਲਿਖਿਆ ਹੈ।

ਸੁਖੀ ਵਸੋ ਮੇਰੇ ਪਰਵਾਰਾ-ਸੇਵਕ ਸਿੱਖ ਸਬੈ ਕਰਤਾਰਾ
ਆਪ ਆਪਣੇ ਸਮੂਹਸੇਵਕ ਅਤੇ ਸਿੱਖਾਂ ਨੂੰ ਆਪਣਾ ਨਿਜੀ ਪਰਵਾਰ ਹੋਣ ਦਾ ਮਾਨ ਬਖਸ਼ਦੇ ਹਨ ਜੋ ਸਿਖਰ ਸੀ ਸਾਰੀ ਸੰਗਤੀ ਪੰਗਤੀ ਆਦਿ ਸਾਭਾ ਦੀ ਜਿਨ੍ਹਾਂ ਦਾ ਜਿਕਰ ਉਪਰ ਕੀਤਾ ਗਿਆ ਹੈ।

ਇਉਂ ਖਾਲਸਾ ਕਹਿਲਾਉਣ ਵਾਲੇ ਸਭ ਮਾਈ ਭਾਈ ਇਕੋ ਧਰਮ ਪਿਤਾ ਗੁਰੂ

ਗੋਬਿੰਦ ਸਿੰਘ ਜੀ ਦੇ ਪਰਵਾਰ ਦੇ ਮੈਂਬਰ ਹਨ ਅਤੇ ਸਭ ਦੀ ਜਾਤ ਗੋਤ ਸਿੰਘ ਹੈ। ਗੁਰੂ ਗੋਬਿੰਦ ਸਿੰਘ ਸਾਹਿਬ ਦੇ ਧਰਮ ਪੁਤਰ ਦੀ ਸਿੰਘ ਤੋਂ ਬਿਨਾਂ ਹੋਰ ਕੋਈ ਜਾਤ ਗੋਤ ਨਹੀਂ ਹੋ ਸਕਦੀ। ਜਾਤਾਂ ਗੋਤਾਂ ਦੀ ਭਟਕਣਾ ਦਾ ਤਾਂ ਉਸ ਦਿਨ ਹੀ ਭੰਗ ਪੈ ਗਿਆ ਜਦੋਂ ਸਤਿਗੁਰੂ ਗੋਬਿੰਦ ਸਿੰਘ ਜੀ ਨੂੰ ਆਪਣਾ ਪਿਤਾ ਮੰਨ ਲਿਆ।

'ਸਤਿਗੁਰੂ ਕੇ ਜਨਮੇ ਗਵਨ ਮਿਟਾਇਆ'

ਮਨੁਖ ਦੀ ਹਉਮੈ ਹੀ ਉਸ ਨੂੰ ਜਨਮ ਮਰਣ ਦੇ ਗੇੜ ਵਿਚ ਪਾਈ ਰਖਦੀ ਹੈ। ਹਉਮੈ ਦਾ ਆਪਣਾ ਪਰਵਾਰ ਹੈ ਧਨ ਜੋਬਨ ਸੁੰਦਰਤਾ ਆਦਿ ਦੀ ਹਉਮੈ। ਇਸ ਸਭ ਤੋਂ ਨੀਵੀਂ 'ਜਾਤ ਹਉਮੈ' ਹੈ ਕਿਉਂਕਿ ਇਸ ਦੇ ਪੈਰ ਹੀ ਨਹੀਂ ਇਹ ਬਿਨਾਂ ਕੁਝ ਰਖਣ ਦੇ ਫੋਕੀ ਵਡਿਆਈ ਹੈ ਇਸ ਹਉਮੈ ਦੀ ਪਕੜ ਵਿਚ ਆਇਆ ਮਨੁਖ ਗੁਰੂ ਦਰ ਤੇ ਪ੍ਰਵਾਣ ਨਹੀਂ ਹੋ ਸਕਦਾ ਕਿਉਂਕਿ ਉਸ ਨੇ ਗੁਰਮਤਿ ਵਲੋਂ ਪ੍ਰਵਾਣੀ ਏਕਤਾ ਦੇ ਸੰਕਲਪ ਇਕ ਪਰਮਾਤਮਾ, ਇਕ ਮਨੁਖਤਾ, ਇਕ ਗੁਰੂ ਨੂੰ ਸਮਝਿਆ ਹੀ ਨਹੀਂ 'ਜਾਤ ਹਉਮੈ' ਇਕ ਮਨੁਖਤਾ ਦੇ ਵਿਸ਼ਵਾਸ ਦਾ ਉਲੰਘਣਾ ਹੈ ਜੋ ਸਤਿਗੁਰੂ ਨੂੰ ਕਦੀ ਪ੍ਰਵਾਣ ਨਹੀਂ ਹੋ ਸਕਦੀ ਸੋ ਅਜੇਹੀ ਫੋਕੀ ਹਉਮੈ ਤਿਆਗ ਕੇ ਹੀ ਗੁਰੂ ਦਰ ਤੇ ਪ੍ਰਵਾਣ ਹੋਇਆ ਜਾ ਸਕਦਾ ਹੈ 'ਹਉਮੈ ਬੁਝੇ ਤਾਂ ਦਰ ਸੁਝੇ'

ਗੁਰੂ ਨਾਨਕ ਦੇਵ ਮਿਸ਼ਨ ਦੇ ਟ੍ਰੈਕਟ ਖ਼ੀਦ ਕੇ ਸੰਗਤਾਂ ਵਿਚ ਵੰਡਣ ਵਾਲੇ

ਸਹਾਇਕ

- 1 ਸ੍ਰੀ ਗੁਰੂ ਸਿੰਘ ਸਭਾ, ਪਟਿਆਲਾ
- 2 ਕੈਰਾਲਾ ਯੋਗਮੈਨ ਸਿੰਘ ਐਸੋਸੀਏਸ਼ਨ. ਕੋਚੀਨ
- 3 ਗੁਰਮਤਿ ਪ੍ਰਚਾਰ ਸਭਾ ਹੁਸ਼ਿਆਰਪੁਰ।
- 4 ਬਾਬਾ ਤੇਜਾ ਸਿੰਘ ਟ੍ਰਸਟ ਵੈਸਟ ਪਟੇਲ ਨਗਰ, ਨਵੀਂ ਦਿਲੀ।
- 5 ਸ੍ਰ: ਗੁਰਚਰਨ ਸਿੰਘ, ਪਰਮਿੰਦਰ ਸਿੰਘ, ਕਲਾਥ ਮਰਚੈਂਟਸ, ਜਗਰਾਓਂ
- 6 ਸ੍ਰ: ਬਲਦੇਵ ਸਿੰਘ ਐਂਡ ਸਨਜ਼, ਤਹਿਸੀਲ ਰੋਡ, ਜਗਰਾਓਂ
- 7 ਸ੍ਰ: ਸੁਰਜੀਤ ਸਿੰਘ, ਸੁਰਜੀਤ ਕੌਰ, ਨਵੀਂ ਬਸਤੀ, ਜਗਰਾਓਂ
- 8 ਗਿਆਨੀ ਅਵਤਾਰ ਸਿੰਘ, ਨੂਰਾਨੀ ਜੱਤ ਆਰਟ ਪ੍ਰੈਸ, ਜਗਰਾਓਂ
- 9 ਸ੍ਰ: ਗੁਰਚਰਨ ਸਿੰਘ ਇੰਡੀਅਨ ਆਟੋ ਮੋਬਾਇਲਜ਼, ਕ੍ਰਨੂਲ A. P.
- 10 ਬ੍ਰਿਗਡੀਅਰ ਕਸ਼ਲਪਾਲ ਸਿੰਘ, ਨਾਭਾ
- 11 ਸ੍ਰ: ਇੰਦਰ ਸਿੰਘ, ਨਿਉ ਪ੍ਰੈਮ ਨਗਰ, ਲੁਧਿਆਣਾ (ਸਾਬਕਾ ਧਨਬਾਦ)
- 12 ਗਿ: ਜੀਤ ਸਿੰਘ ਗੁਰੂ ਤੇਗ ਬਹਾਦਰ ਨਗਰ, ਜਲੰਧਰ (ਸਾਬਕਾ ਬੰਬਈ)
- 13 ਸ੍ਰ. ਕਰਤਾਰ ਸਿੰਘ ਫਤਹ ਨਗਰ, ਨਵੀਂ ਦਿਲੀ
- 14 ਕੈਪਟਨ ਹਰਗੋਬਿੰਦ ਸਿੰਘ, ਗੋਬਿੰਦ ਨਗਰ, ਦੇਹਰਾਦੂਨ
- 15 ਸ੍ਰ. ਦਲਜੀਤ ਸਿੰਘ ਨਿਆਮਤ ਪੁਰ, ਜਿਲਾ ਬੁਰਦਵਾਨ W. B.
- 16 ਸ੍ਰ. ਗੁਰੂ ਕਲਗੀਧਰ ਸੇਵਕ ਜੱਥਾ, ਬੀਕਾਨੇਰ
- 17 ਸ੍ਰੀ ਹਰਮੀਤ ਸਿੰਘ, ਟੋਭਾ ਚੇਤ ਸਿੰਘ, ਪਟਿਆਲਾ
- 18 ਸ. ਜੋਗਿੰਦਰ ਸਿੰਘ ਬੂਟਾ ਸਿੰਘ ਵਾਲਾ, ਪਟਿਆਲਾ
- 19 ਬੀਬੀ ਕਸ਼ਮੀਰ ਕੌਰ ਸੁਪਤਨੀ ਸ੍ਰ: ਬਚਨ ਸਿੰਘ, ਵਿਨੀਪੋਗ, ਕਨੇਡਾ

ਵਿਸ਼ੇਸ਼ ਪੜ੍ਹਣ ਯੋਗ ਮਿਸ਼ਨ ਦੇ ਪੁਸਤਕ :—

- 1 ਨਾਨਕ ਨਿਰਮਲ ਪੰਥ ਚਲਾਇਆ ਮੱਥ 10 ਰੁਪੈ ਇਲਾਵਾ ਡਾਕ ਖਰਚ
- 2 ਵਰਿਆਮ ਇਕੋਲਾ... ਦੂਜੀ ਛਾਪ 15 ਰੁਪੈ
- 3 ਗੁਰਦੁਆਰਾ ਪ੍ਰਬੰਧ ਸੁਧਾਰ ਲਹਿਰ 1920-25 4 ਰੁਪੈ

ਮਿਸ਼ਨ ਦਾ ਸਲਾਨਾ ਚੰਦਾ 15/- ਇਕ ਵੇਰਾ ਜੀਵਨ ਪਰਯੰਤ ਚੰਦਾ 125/-
ਪਰਦੇਸੀ ਲਈ ਸਮੁੰਦਰੀ ਡਾਕ 250/- ਰੁਪੈ ਹਵਾਈ ਡਾਕ 450/- ਰੁਪੈ

ਪ੍ਰਕਾਸ਼ਕ : ਪਹਿਲੀ ਵਾਰ ਛਾਪਕ: ਇਨਕ਼ਾਲਾਬੀ ਪ੍ਰਿੰਟਰਜ਼,
ਗੁਰੂ ਨਾਨਕ ਦੇਵ ਮਿਸ਼ਨ ਅਪ੍ਰੈਲ 1989 ਪਟਿਆਲਾ